

31st October 1962]

கனம் திரு. பூ. கக்கன் : (அ) & (இ) குற்றப் பரம்பரையினர் என்று ஒரு காலத்தில் கருதப்பட்டவர்கள் குற்றப் பரம்பரையினர் சட்டத்தை ரத்து செய்த பிறகு அவ்வாறு கருதப் படுவதில்லை. இந்த மாஜி குற்றப் பரம்பரையினர் “டிநோட்டிபைட்டிரைபு” அல்லது “விழுக்க ஜாதியினர்” என்று ஏற்கனவே அழைக்கப்படுகிறார்கள்.

தீ விபத்துகள்.

* 1001 கேள்வி.—திரு. கி. நாராயணசாமிப் பிள்ளை : கனம் நிதி அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) 1961-62-ல் தென்னாற்காடு மாவட்டம் விருத்தாசலம் தாலுக்காவில் எத்தனை தீ விபத்துகள் ஏற்பட்டன?

(இ) விருத்தாசலத்தில் ஒரு தீயணைக்கும் படை வைக்க உத்தேசமுண்டா?

கனம் திரு. எம். பக்தவத்சலம் : (அ) 29.

(இ) இல்லை, ஐயா.

* 1002 கேள்வி.—திரு. ஆ. கு. சுப்பையா : கனம் நிதி அமைச்சர் தயவு செய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை நகரத்தில் 1962-ம் ஆண்டு, மே, ஜூன், ஜூலை மாதங்களில் எத்தனை தீ விபத்துகள் ஏற்பட்டன?

(இ) இந்த விபத்துகளால் எத்தனை வீடுகள் சேதமாயின?

(உ) சேதமான சொத்தின் மதிப்பு எவ்வளவு?

(எ) வீடு ஒன்றிற்கு எவ்வளவு ரூபாய் உதவியாகக் கொடுக்கப்பட்டது?

கனம் திரு. எம். பக்தவத்சலம் :

(அ) மே 1962—3

ஜூன் 1962—2

ஜூலை 1962—4

(இ) மே 1962—இரண்டு வீடுகளின் ஓலை கூரைகள்.

ஜூன் 1962—43

ஜூலை 1962—63

(உ) மே 1962—ரூ. 42.

ஜூன் 1962—ரூ. 20,150.

ஜூலை 1962—ரூ. 29,360.

(எ) ஜூன் மாதம் ஒன்பதாம் தேதியிலும் ஜூலை மாதம் பன்னிரண்டாம் தேதியிலும் ஏற்பட்ட தீ விபத்துகளில் வீடு முழுவதையும் இழந்த குடும்பங்களுக்குக் குடும்பம் ஒன்றுக்கு ரூ. 30 வீதம் உதவித் தொகையும், ரூ. 10 வீதம் உடைகள் வாங்கவும் உதவியாகக் கொடுக்கப்பட்டது. மேலும் ஓரளவு சேதமடைந்த நான்கு வீடுகளில் அக் குடும்பங்களுக்கு குடும்பம் ஒன்றுக்கு ரூ. 10 வீதம் உதவித் தொகை கொடுக்கப்பட்டது.